

## Hvar kanst tú venda tær?

Spurningar og umbønir viðvíkjandi kliniska biobankanum  
kundu setast á tel. 30 45 00, lok. 5619 ella til t-post:  
screeningseindin@ls.fo ella við at skriva til:

Screeningseindin/Rannsóknarstovan  
Landssjúkrahúsið  
J. C. Svabosgøta 41-47  
FO-100 Tórshavn

ella til

Rannsóknarstovurnar á:  
Klaksvíkar Sjúkrahúsi tel: 45 45 45 - [www.ks.fo](http://www.ks.fo)  
Suðuroyar Sjúkrahúsi tel: 34 33 00 - [www.ssh.fo](http://www.ssh.fo)



**HEILSUVERKIÐ**

# Kunning um handfaring av blóð- og vevnaðarroyndum, ið verða latnar til kanningar í heilsuverkinum



**HEILSUVERKIÐ**

2009

## Hvat verður gjört við blóð- og vevnaðarroyndir eftir at tær eru kannaðar?

Flestu blóð- og vevnaðarroyndir, ið verða tiknar í heilsuverkinum í sambandi við innlegging á sjúkrahúsi ella ambulanta kanning verða burturbeindar, eftir at royndin er analyserað. Í nøkrum førum ynskir heilsuverkið at goyma royndina, eitt nú tá talan kann verða um eftirfylgjandi ella nýggjar kanningar, ella tað er neyðugt, viðkomandi ella praktiskt at hava royndina á goymslu.

Hesin faldarin er ætlaður at tryggja, at tú fært eina hóskað kunning um viðurskiptini, so tú og/ella tey tú varðar av sum foreldur/verji kunnu taka støðu.

## Hvussu verða royndirnar goymdar?

Royndirnar verða goymdar undir tryggum umstøðum í kliniska biobankanum hjá heilsuverkinum, ið er partur av Screeningseindini/Rannsóknarstovuni á Landssjúkrahúsinum. Biobankin er á Landssjúkrahúsinum og fevnir um royndir frá sjúkrahúsum og kommunulæknum.

Tilfar frá royndum, ið ikki verður brúkt, kann eisini í onkrum einstøkum føri verða nýtt í sambandi við menning av mannagongdum og góðskutrygging o.l. og verður hareftir burturbeint.

## Hvør hevur eftirlit við biobankanum?

Biobankin kemur undir reglurnar í lógini um viðgerð av persónsupplýsingum og undir eftirlitið hjá Dátueftirlitinum (sí [www.datueftirlitid.fo](http://www.datueftirlitid.fo)). Eisini er virksemað fevnt av lógini um sjúklingarættindi og undir eftirliti hjá Sundhedsstyrelsen (sí [www.sst.dk](http://www.sst.dk) & [www.landslaeknin.fo](http://www.landslaeknin.fo)), umframt aðrar lógir, ið leggja tryggjar karmar kring virksemað. Møguligar granskingarætlanir kunnu ikki fara í gongd uttan góðkenning frá Vísindasiðsemisnevndini (sí [www.vsn.fo](http://www.vsn.fo)) og góðkenning frá Dátueftirlitinum og krevur tað harumframt, sum høvuðsreglu, kunnað samtykki frá tær.

## Tíni rættindi í sambandi við blóð- og vevnaðarroyndir\*

Sambært persónsupplýsingalógini og lógini um sjúklingarættindi, hevur tú rætt til innlit í egnar upplýsingar.

Sí eisini faldaran “Kunning til sjúklingin um talgilda heilsuskipan”

- *Um tú ynskir at vita um blóð- ella vevnaðarroyndir frá tær eru á goymslu í kliniska biobankanum?*
- *So hevur tú møguliga at venda tær til Screeningseindina/Rannsóknarstovuna - sí nærri upplýsingar á næstu síðu!*
- *Hvørjar møguleikar hevur tú fyri at broyta uppá, hvat verður gjört við tínar blóð- og vevnaðarroyndir í tann mun tær eru á goymslu?*

### Talan er um 2 møguleikar:

1. Tú kanst biðja um at fáa tínar blóð- ella vevnaðarroyndir burturbeindar.
2. Tú kanst biðja um at fáa tínar royndir útflýggjaðar. Hetta krevur tó, at tú hevur serliga orsök, so sum í sambandi við aðra viðgerð/kanning.

\*Henda skipan fevnir ikki um alt slag av blóði og vevnaði. Undantikið er m.a. blóð givið til blóðbanka, egg og sæð til eftirgjørdan gítta, umframt gogn til transplantatiónir, har serligar reglur eru galdandi.